

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*śrīsītālakṣmaṇabharataśatrughnahanumatsamēta śrīrāmacandra*  
*parabrahmaṇē namaḥ*

*śrīmadrāmāyaṇē vālmīkiyē ādikāvyaē ayōdhyākāṇḍē*  
**॥ saptasaptatitamah sargaḥ ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ  
śrīsītālakṣmaṇabharataśatrughnahanumatsamēta śrīrāmacandra  
parabrahmaṇē namaḥ

## ॥ saptasaptatitamaḥ sargaḥ ॥

bharatēna pituḥ śrāddhē brāhmaṇēbhyō  
bahudhanaratnaprabhṛtīnāṃ dānaṃ trayōdaśē  
dinē'sthisañcayasya śiṣṭaṃ kāryaṃ pūrayituṃ pituścitābhūmau  
gatvā bharataśatrughnayōrvilāpō vasiṣṭhasumantrābhyāṃ  
tayōrāśvāsanāṃ ca

tatō daśāhē'tigatē  
kṛtaśaucō nṛpātmajaḥ |  
dvādaśē'hani samprāptē  
śrāddhakarmāṇyakārayat ॥ 2.77.1 ॥

brāhmaṇēbhyō dhanāṃ ratnaṃ  
dadāvannaṃ ca puṣkalam |  
vāsāṃsi ca mahārhanī  
ratnāni vividhāni ca |  
vāstikaṃ bahu śuklaṃ ca  
gāścāpi bahuśastadā ॥ 2.77.2 ॥

dāsīrdāsāṃsca yānāni  
vēśmāni sumahānti ca |

brāhmaṇēbhyō dadau putrō  
rājñastasyaurdhvadēhikam || 2.77.3 ||

tataḥ prabhātasamayē  
divasē ca trayōdaśē |  
vilalāpa mahābāhu -  
rbharataḥ śōkamūrchitaḥ || 2.77.4 ||

śabdāpihitakaṇṭhaśca  
śōdhanārthamupāgataḥ |  
citāmūlē piturvākya -  
midamāha suduḥkhitaḥ || 2.77.5 ||

tāta yasmin nisrṣṭō'haṃ  
tvayā bhrātari rāghavē |  
tasmin vanam pravrajitē  
śūnyē tyaktō'smyahaṃ tvayā || 2.77.6 ||

yasyā gatiranāthāyāḥ  
putraḥ pravrajitō vanam |  
tāmambāṃ tāta kausalyāṃ  
tyaktvā tvaṃ kva gatō nṛpa || 2.77.7 ||

drṣṭvā bhasmāruṇaṃ tacca  
dagdhāsthi sthānamaṇḍalam |  
pituḥ śarīranirvāṇaṃ  
niṣṭanan viśasāda ha || 2.77.8 ||

sa tu drṣṭvā rudan dīnaḥ  
papāta dharaṇītalē |

utthāpyamānaḥ śakrasya  
yantradhvaja ivōcchritaḥ || 2.77.9 ||

abhipētustataḥ sarvē  
tasyāmātyāḥ śucivratam |  
antakālē nipatitaḥ  
yayātimṛṣayō yathā || 2.77.10 ||

śatrughnaścāpi bharataḥ  
dṛṣṭvā śōkapariplutam |  
visaṃjñō nyapataḥ bhūmau  
bhūmipālamanusmaran || 2.77.11 ||

unmatta iva niścittō  
vilalāpa suduḥkhitaḥ |  
smṛtvā piturguṇāṅgāni  
tāni tāni tadā tadā || 2.77.12 ||

mantharāprabhavastīvraḥ  
kaikēyīgrāhasaṅkulaḥ |  
varadānamayō'kṣōbhyō -  
'majjayacchōkasāgaraḥ || 2.77.13 ||

sukumāraḥ ca bālaḥ ca  
satataḥ lālitaḥ tvayā |  
kva tāta bharataḥ hitvā  
vilapantaḥ gatō bhavān || 2.77.14 ||

nanu bhōjyēṣu pānēṣu  
vastrēṣṭhābharaṇēṣu ca |

pravārayati sarvān na -  
stannaḥ kō'dya kariṣyati || 2.77.15 ||

avadāraṇakālē tu  
pṛthivī nāvadīryatē |  
vihīnā yā tvayā rājñā  
dharmajñēna mahātmanā || 2.77.16 ||

pitari svargamāpannē  
rāmē cāraṇyamāśritē |  
kiṃ mē jīvitasāmarthyam  
pravēkṣyāmi hutāśanam || 2.77.17 ||

hīnō bhrātrā ca pitrā ca  
śūnyāmikṣvākupālitām |  
ayōdhyam na pravēkṣyāmi  
pravēkṣyāmi tapōvanam || 2.77.18 ||

tayōrvilapitam śrutvā  
vyasanaṃ cāpyavēkṣya tat |  
bhṛśamārtatarā bhūyaḥ  
sarva ēvānugāminaḥ || 2.77.19 ||

tatō viṣaṇṇau śrāntau ca  
śatrughnabharatāvubhau |  
dharāyam sma vyacēṣṭētām  
bhagnaśṛṅgāvivarṣabhau || 2.77.20 ||

tataḥ prakṛtimān vaidyaḥ  
piturēṣām purōhitaḥ |

vasiṣṭhō bharataṃ vākya -

mutthāpya tamuvāca ha || 2.77.21 ||

trayōdaśō'yaṃ divasaḥ

piturvṛttasya tē vibhō |

sāvasēṣāsthinicyē

kimiha tvaṃ vilambasē || 2.77.22 ||

trīṇi dvandvāni bhūtēṣu

pravṛttānyaviśēṣataḥ |

tēṣu cāparihāryēṣu

naivam bhavitumarhasi || 2.77.23 ||

sumantraścāpi śatrughna -

mutthāpyābhiprasādya ca |

śrāvayāmāsa tattvajñaḥ

sarvabhūtabhavābhavau || 2.77.24 ||

utthitau tau naravyāghrau

prakāśētē yaśasvinau |

varṣātapapariglānau

ṛthagindradvajāviva || 2.77.25 ||

aśrūṇi parimṛdnantau

raktākṣau dīnabhāṣiṇau |

amātyāstvarayanti sma

tanayau cāparāḥ kriyāḥ || 2.77.26 ||

|| ityārṣē śrīmadrāmāyaṇē vālmikīyē ādikāvye

ayōdhyākāṇḍē saptasaptatitamaḥ sargaḥ ||